

രാജസ്ഥാൻ: പിടിപ്പുകേടിന്റെ ചിത്രം

ആട്ടിടയന്മാരുടെ സമൂഹമെന്നു വിശേഷിപ്പിക്കാവുന്ന ഗുജറാറുകൾ മൊത്തത്തിലെടുത്താൽ കൾമീരിലാണ് ഇന്ത്യയിൽ ഏറ്റവും കൂടുതലുള്ളത്. താഴ്വരയിൽ 31 ലക്ഷം ഗുജറാറുകളുണ്ടെന്നാണ് കണക്ക്. ഉത്തർഖണ്ഡ്, ഹിമാചൽ പ്രദേശ് എന്നീ സംസ്ഥാനങ്ങളിലുമുണ്ട് ഈ വിഭാഗക്കാർ. ഉത്തർഖണ്ഡിലെ ഗുജറാറുകൾ എല്ലാ അർദ്ധത്തിലും ശരിയായ നാടോടികളാണ്. കൾമീരിലെയും ഹിമാചലിലെയും ഗുജറാറുകൾ രണ്ടിനുമിടയിലാണ്. അവരിൽ വീടുവെച്ച് സ്ഥിരമായി താമസിക്കുന്നവരുമുണ്ട്. പക്ഷേ കുലത്തൊഴിലെന്ന രീതിയിൽ ആടുകളെ മേയ്ക്കാനാണ് ഭൂരിപക്ഷവും ഇഷ്ടപ്പെടുന്നത്. 2000 വർഷങ്ങൾക്കുപുറത്ത് മധ്യേഷ്യയിൽനിന്നും കുടിയേറിയ ഒരു ഗോത്ര വിഭാഗമാണ് ഗുജറാറുകളെന്നും അതല്ല ഇന്ത്യയിലെത്തിയ ആര്യന്മാരിൽ കാലികളെ മേയ്ക്കാൻ ഇഷ്ടപ്പെട്ട വിഭാഗമാണ് പിൽക്കാലത്ത് ഗുജറാറുകളായതെന്നും പറയപ്പെടുന്നുണ്ട്. ആര്യന്മാരിൽ വലിയൊരു വിഭാഗം കൃഷിയിലേക്കു തിരിഞ്ഞ് തമ്പടിച്ചു ജീവിക്കാൻ ആരംഭിച്ചപ്പോൾ നാടോടികളായ മറുവിഭാഗം സ്വന്തം സവിശേഷതകൾ കളഞ്ഞുകുളിക്കാതെ ഗുജറാറുകളായി നിലനിന്നുവെന്ന സിദ്ധാന്തമാണ് അംഗീകരിക്കപ്പെടുന്നത്. പശുവിനെ നോക്കുന്നവൻ എന്ന അർത്ഥത്തിൽ ഗോ ചാർ എന്ന വാക്കിൽനിന്ന് ലോപിച്ചുണ്ടായതാണ് ഗുജറാറെന്നും ഗുജറാത്താണ് ഇവരുടെ പ്രദേശമെന്നും കരുതുന്നവരുണ്ട്.

ഇന്ത്യയിലെ ഗുജറാറുകളിൽ കൾമീരിലെയും ഹിമാചലിലെയും ഉത്തർ ഖണ്ഡിലെയും ഗുജറാറുകൾ സർക്കാർ രേഖകളിൽ പട്ടികവർഗ്ഗക്കാരായാണ് പരിഗണിക്കപ്പെടുന്നത്. മുസ്ലിംകളാണ് ഈ ഗുജറാറുകളിൽ കൂടുതലും. കൾമീരിലെ ഗുജറാറുകൾ പൂർണ്ണമായും മുസ്ലിംകളാണ്. കൾമീരിന്റെ പ്രഥമ പ്രധാനമന്ത്രിയും മുഖ്യമന്ത്രിയുമായ ശൈഖ് അബ്ദുല്ലയുടെ മാതാവ് ഒരു ഗുജറാർ വനിതയായിരുന്നു. നിലവിൽ ഫാറൂഖ് അബ്ദുല്ലയുടെ മകൾ സൈറയുടെ ഭർത്താവും രാജസ്ഥാനിലെ ദൗസ എം.പിയുമായ സചിൻ പൈലറ്റും ഗുജറാറാണെന്നത് ചരിത്രത്തിന്റെ ചങ്ങലക്കണ്ണികളിലെ രസകരമായ ഒരു യാദൃച്ഛികത മാത്രം. രാജസ്ഥാനിൽ പക്ഷേ മുസ്ലിം ഗുജറാറുകൾ തീരെ ഇല്ലെന്നുതന്നെ പറയാം. അവരിൽ മഹാഭൂരിപക്ഷവും സൈനികരും ശേഷിച്ചവർ കൃഷിക്കാരുമാണ്. രാജസ്ഥാനിലെ ഏറ്റവും പ്രബല പട്ടികവർഗ്ഗ വിഭാഗമായ മീണകളുടെ കൃഷിഭൂമി ഏറ്റെടുത്തു നടത്തലും അവരുടെ കന്നുകാലികളെ മേയ്ക്കലുമാണ് ഗുജറാറുകളുടെ തൊഴിൽ. മീണകളാണോ ഗുജറാറുകളാണോ യഥാർത്ഥത്തിൽ പട്ടിക വർഗ്ഗക്കാരിൽ ഉൾപ്പെടേണ്ടത് എന്ന ചോദ്യത്തിന് ഇരു കൂട്ടരുടെയും ജീവിതസാഹചര്യങ്ങൾ വെച്ച് വിലയിരുത്തിയാൽ രണ്ടാമതൊന്നാലോചിക്കാതെ ഗുജറാറുകളെ തെരഞ്ഞെടുക്കേണ്ടിവരും. മീണകൾ പട്ടികവർഗ്ഗക്കാരായത് ഏത് അടിസ്ഥാനത്തിലെന്ന ചോദ്യത്തിന് ഉത്തരം കണ്ടുപിടിക്കുകയാവട്ടെ തെല്ലി പ്രയാസവുമാണ്. എത്രത്തോളമെന്നു വെച്ചാൽ രാജസ്ഥാനിലെ പല ഭാഗങ്ങളിലും ഈ സമുദായത്തിൽപെട്ട രാജാക്കന്മാർ പോലുമുണ്ടായിരുന്നു. ഉദ്യോഗസ്ഥതലത്തിൽ മുഖ്യമന്ത്രിയായ കാലത്ത് നടന്ന ഒരു കൈത്തൊഴിയുടെ പേരിലാണ് മീണകൾക്ക് ഈ ആനുകൂല്യം ലഭിക്കുന്നതെന്നും യഥാർത്ഥത്തിൽ ലഭിക്കേണ്ട ഭേദമീണകൾ ഇന്നും പടിപ്പുരക്ക് പുറത്താണെന്നതുമാണ് യഥാർത്ഥ്യം. പക്ഷേ ഇതൊന്നും തിരുത്തുന്നതു പോയിട്ട് ഈ അന്യായത്തിനെതിരെ ഒരക്ഷരം പറയാൻ പോലും കഴിയാത്ത അവസ്ഥയിലാണ് സർക്കാറുകൾ.

കുറ്റം ആരുടേതായാലും രാജസ്ഥാനിലെ ഗുജറാറുകൾ വാർത്താമാധ്യമങ്ങളുടെ തലക്കെട്ട് കൈയടക്കിയ രീതിയിൽ ആട്ടിടയന്മാരുടെ ശുദ്ധ പ്രകൃതത്തിനു നിരക്കാത്ത പലതുമുണ്ടായിരുന്നു. പീപ്പൽവേലയെന്ന പ്രവേകേന്ദ്രത്തിനു ചുറ്റും ഒമ്പത് ദിവസമാണ് അവർ രാജസ്ഥാനെയും ദൽഹിയെയും ഹരിയാനയെയും വട്ടം കറക്കിയത്. ഈ ദിവസങ്ങളിൽ സംസ്ഥാനത്തിലുടനീളം തീവണ്ടി ഗതാഗതം സ്തംഭിപ്പിക്കാൻ ആട്ടിടയന്മാരുടെ മഹാസഭക്ക് കഴിഞ്ഞു. പട്ടികവർഗ്ഗ പദവികളു വേണ്ടിയുള്ള രാജസ്ഥാനിലെ ഗുജറാറുകളുടെ സമരം താൽക്കാലികമായി ഒതുങ്ങിപ്പോകാൻ കഴിഞ്ഞെങ്കിലും ബി.ജെ.പി നയിക്കുന്ന രാജസ്ഥാൻ സർക്കാർ അപകടരേഖ ഇപ്പോഴും തരണം ചെയ്തിട്ടില്ല. സംസ്ഥാനത്ത് മീണകളും ഗുജറാറുകളും തമ്മിൽ ഏതു നിമിഷവും കലഹം പൊട്ടിപ്പുറപ്പെടുമെന്ന അവസ്ഥയാണ് ഇപ്പോൾ. ഇത്രയും കാലം പരസ്പരം കൊണ്ടും കൊടുത്തും ജീവിച്ച രണ്ട് സമുദായങ്ങൾക്കിടയിൽ ഒരിക്കലും നികത്താനാവാത്ത വിടവ് പ്രത്യക്ഷപ്പെടുകഴിഞ്ഞു. പ്രക്ഷോഭം നടത്തിയ ഗുജറാറുകളെ മീണകൾ ആക്രമിച്ചതിനെ തുടർന്ന് എട്ടു പേർ കൊല്ലപ്പെടുകയുണ്ടായി. തങ്ങളെ പട്ടികവർഗ്ഗക്കാരായി ശിപാർശ ചെയ്ത് കേന്ദ്രസർക്കാരിന് കത്തയച്ചുകൊടുത്ത പ്രക്ഷോഭം അവസാനിപ്പിക്കു എന്ന നിലപാടിലായിരുന്നു ഗുജറാറുകൾ. തങ്ങളുടെ അവകാശത്തിൽ കൈയിട്ടുവാനു മട്ടിൽ ഇത്തരമൊരു ശിപാർശയെങ്ങാനും സംസ്ഥാനം സമർപ്പിച്ചാൽ അന്നു മുതൽ ഇപ്പോഴത്തെ ഗുജറാർ പ്രക്ഷോഭത്തെ കവച്ചുവെക്കുന്ന രീതിയിൽ തങ്ങൾ സമരം തുടങ്ങുമെന്നായിരുന്നു മീണകളുടെ ഭീഷണി.

കൊടുക്കാനും എടുക്കാനും വ്യത്യാസം അവസ്ഥയിലായിരുന്നു രാജസ്ഥാൻ മുഖ്യമന്ത്രി വസുന്ദര രാജ സിന്ധ്യ. അഹങ്കാരത്തിന്റെ ആൾരൂപമായ ഈ മുഖ്യമന്ത്രി ഇതിനിടെ സ്വന്തം പാർട്ടിക്കാറെ പോലും ശത്രുക്കളാക്കി മാറ്റുകയും ചെയ്തു. ഗുജറാറുകൾ ഏകദേശം ഒരു വർഷം മുമ്പേ തന്നെ തങ്ങളുടെ സമരത്തിന്റെ നാളും തീയതിയും വസുന്ദരക്ക് കുറിച്ചു നൽകിയതാണ്. എന്നിട്ടും അവരത് ചെവികൊള്ളാൻ തയ്യാറായില്ല. എന്നാൽ തെരഞ്ഞെടുപ്പു കാലത്ത് വസുന്ദര വലിയവായിൽ വിളിച്ചുപറഞ്ഞ വാഗ്ദാനങ്ങളിൽ ഗുജറാറുകളെ പട്ടികജാതിക്കാരിൽ ഉൾപ്പെടുത്തുമെന്ന കാര്യവും അടങ്ങിയിരുന്നു. ജാട്ടുകളെ വാജ്പേയിയുടെ കാലത്ത് ഒ.ബി.സിക്കാരായി പ്രഖ്യാപിച്ചപ്പോൾ ഗുജറാറുകൾക്കാണ് അതിന്റെ പേരിൽ നഷ്ടം പേറേണ്ടിവന്നത്. താരതമ്യേന കൂടുതൽ വിദ്യാഭ്യാസവും ധനികരമായ ജാട്ടുകൾ സംവരണരംഗത്ത് ഗുജറാറുകളെ ബഹുദൂരം പിന്നിലാക്കുന്നതാണ് കഴിഞ്ഞ മൂന്നു വർഷക്കാലയളവിൽ കണ്ടത്. സർക്കാർ ജോലിയിലായാലും കോളേജ് അഡ്മിഷനിലായാലും നേരത്തേ യാദൃച്ഛികമായി ഒന്നോ രണ്ടോ മറ്റു സമുദായക്കാരുടേയും പടവെട്ടിയാൽ ഗുജറാറുകൾക്ക് കാര്യം നടക്കുമായിരുന്നത് ജാട്ടുകൾ വന്നതോടെ ഏതാണ്ട് അസാധ്യമായി മാറിത്തുടങ്ങി. ഇ ു നഷ്ടം നികത്തുന്നതിന് തങ്ങളെ സാമൂഹികമായി ഒരു പടി താഴോട്ടിറക്കണമെന്നതായിരുന്നു അവരുടെ ആവശ്യം.

ഈ ആവശ്യം ഇപ്പോഴത്തെ രാജസ്ഥാനിൽ അംഗീകരിക്കപ്പെടുമെന്ന ഒരു സൂചനയും കാണാനില്ല. അത് അംഗീകരിച്ചാലും ഇല്ലെങ്കിലും സംസ്ഥാനത്ത് കുഴപ്പം ഉറപ്പാണ്. അതിനു പുറമെയാണ് മധ്യപ്രദേശു കാരിയായ വസുന്ദരയെ രാജസ്ഥാനിൽനിന്ന് കുടിയിറക്കാനുള്ള അന്നാട്ടുകാരായ ബി.ജെ.പിക്കാരുടെ നീക്കങ്ങൾ. വസുന്ദരയെ അന്നപൂർണ ദേവിയായും ജസ്വന്ത് സിംഗിനെ ദൈവത്തിൽനിന്ന് ഭിക്ഷ സ്വീകരിക്കുന്ന യാചകനായും ചിത്രീകരിച്ച് ചിലർ ഒരു പോസ്റ്റർ അടിച്ചിറക്കിയത് സംസ്ഥാനത്തെ ഗ്രൂപ്പിസം അതിരൂപിട്ടതിന്റെ സൂചനയായിരുന്നു. എന്തായാലും രാജസ്ഥാനിലെ ബി.ജെ.പിയിൽ ആ പാർട്ടിയുടെ ഇന്നത്തെ മുഴുവൻ ദുരവസ്ഥയും തെളിഞ്ഞുകാണാനുണ്ട്. ഒന്നാമത് കഴിവില്ലാത്ത മുഖ്യമന്ത്രി. രണ്ടാമത് ദേശീയ നേതൃത്വത്തിന്റെ ഭാവനാശൃംഗം. മുഖ്യമന്ത്രി കസേരയിൽ കയറിപ്പറ്റാൻ മുൻ കേന്ദ്രമന്ത്രി ജസ്വന്ത് സിംഗ് നടത്തുന്ന ചരടുവലികളും രാജസ്ഥാനിൽ വസുന്ദരക്ക് മതിയായ പിന്തുണ ലഭിക്കാത്തതും കൂടിയാവുന്നതോടെ ദയനീയതയുടെ ചിത്രം പൂർണ്ണമാവുകയാണ്.